

“ ఆదిపర్వము ” - విశ్వ విజ్ఞాన సర్వస్వము

॥ విఘ్నేశ్వర ధ్యానమ్ ॥

ఘ్నాంబరధరం విఘ్నం శశివర్ణం చతుర్భుజమ్ ।
పునస్తవదనం ధ్యాయేత్ సర్వవిఘ్నోపశాంతయే ॥

॥ శ్రీనివాస ధ్యానమ్ ॥

నమస్తుభ్యం మహాదేవ నారాయణ కృపానిధే ।
పాలా మాం ఫణిశైలేశ భక్తబంధో దయానిధే ॥

॥ మహాభారత శ్రవణ ఫలమ్ ॥

ద్వైపాయనౌష్ఠ పుట నిస్పృతమప్రమేయం । పుణ్యం పవిత్రమథ పాపహరం శివం చ ।
యో భారతం సమధిగచ్ఛతి వాచ్యమానం । కిం తస్య పుష్కరజలైరభిషేచనేన ॥

॥ అథ సంకల్పః ॥

శ్రీమదాదివరాహక్షేత్రే , విరాజమానస్య , దేవదేవోత్తమస్య , జగద్రక్షణార్థం , అవతీర్ణస్య, శ్రీమదఖిలాండకోటి
బ్రహ్మాండనాయకస్య , శ్రీవేంకటేశ్వరస్వామినః, అనుగ్రహప్రసాదేన, సర్వేషాం, భక్తజనానాం, ఆధివ్యాధి,
నివృత్తిద్వారా , ఆయురారోగ్యైశ్వర్యాభివృద్ధ్యర్థం, విషూచికాక్రిమిజనిత , సమస్త, దుష్టభావ నివారణార్థం
సర్వారిష్ట , నివృత్తిద్వారా , సకలశ్రేయో2భివృద్ధ్యర్థం, ధర్మార్థ ,కామమోక్షాఖ్య , చతుర్విధ , పురుషార్థ ఫల
సిద్ధ్యర్థం, వాఙ్మనఃకాయ, ప్రవర్తిత, అనేక జన్మాఘ, నిబర్హణార్థం, సమస్త, పాపక్షయార్థం, గోసంరక్షణార్థం చ,
శ్రీమన్మహాభారతే , ఆదిపర్వణి, యథాశక్తి, పశ్చాత్తదభికశతతమాధ్యాయాస్తర్గత శ్లోకపారాయణం,
ఆచార్యముఖేన కరిష్యామహే ॥

॥ వ్యోమ ధ్యానమ్ ॥

వ్యోమం వశిష్టనప్తారం శక్తేః పౌత్రమకల్మషమ్ ।
పరోశరోత్మజం వందే శుకతాతం తపోనిధిమ్ ॥

వ్యోమాయ విఘ్నరూపాయ వ్యోమరూపాయ విష్ణవే ।
నమో వై బ్రహ్మనిధయే వాసిష్ఠాయ నమోనమః ॥

అధ్యాయ:-150 పశ్చాతదధికశతతమో2ధ్యాయ: జతుగృహపర్వ
 మాతు: పిసాసాశాస్తయే భీమసేనకర్తృకం జలానయనం మాతరం భ్రాతృగాంశ్చ భూమౌ
 శయానానవలోక్య భీమసేనస్య విషాదో దుర్యోధనం ప్రతి తస్య రోషశ్చ

తత్ర నిక్షిప్య తాన్ సర్వానువాచ భరతర్షభ: |
 పానీయం మృగయామీహ విశ్రమధ్వమితి ప్రభో || 150-16 ||

ఏతే రువన్తి మధురం సారసా జలచారిణ: |
 ధ్రువమత్ర జలస్థానం మహచ్ఛేతి మతిర్మమ || 150-17 ||

అనుజ్ఞాత: స గచ్ఛేతి భ్రాత్రా జ్యేష్ఠేన భారత |
 జగామ తత్ర యత్ర స్మ సారసా జలచారిణ: || 150-18 ||

స తత్ర పీత్వా పానీయం స్నాత్వా చ భరతర్షభ |
 తేషామర్థే చ జగ్రాహ భ్రాతృగాణాం భ్రాతృవత్సల: || 150-19 ||

ఉత్తరీయేణ పానీయమానయామాస భారత |
 గవ్యూతిమాత్రాదాగత్య త్వరితో మాతరం ప్రతి || 150-20 ||

శోకదు:ఖపరీతాత్మా ని:శశ్వాసోరగో యథా |
 స సుప్తాం మాతరం దృష్ట్వా భ్రాతృగాంశ్చ వసుధాతలే || 150-21 ||

భృశం శోకపరీతాత్మా విలలాప వృకోదర: |
 అత: కష్టతరం కిం ను ద్రష్టవ్యం హి భవిష్యతి || 150-22 ||

యత్పశ్యామి మహీసుప్తాన్ భ్రాతృనద్య సుమన్దభాక్ |
 శయనేషు పరార్థేషు యే పురా వారణావతే || 150-23 ||

నాధిజగ్ముస్తదా నిద్రాం తే2ద్య సుప్తా మహీతలే |
 స్వసారం వసుదేవస్య శత్రుసజ్ఞావమర్దిన: || 150-24 ||

కున్తిరాజసుతాం కున్తిం సర్వలక్షణపూజితామ్ |
 స్నుషాం విచిత్రవీర్యస్య భార్యాం పాణ్డోర్మహాత్మన: || 150-25 ||

తథైవ చాస్మజ్జననీం పుణ్డరీకోదరప్రభామ్ |
 సుకుమారతరామేనాం మహార్హశయనోచితామ్ || 150-26 ||

శయానాం పశ్యతాద్యేహ పృథివ్యామతథోచితామ్ ।
ధర్మాదిన్ద్రాచ్చ వాతాచ్చ సుషువే యా సుతానిమాన్ ॥ 150-27 ॥

సేయం భూమౌ పరిశ్రాంతా శేతే ప్రాసాదశాయినీ ।
కిం ను దుఃఖతరం శక్యం మయా ద్రష్టుమతః పరమ్ ॥ 150-28 ॥

యోహమద్య నరవ్యాఘ్రాన్ సుప్తాన్ పశ్యామి భూతలే ।
త్రిషు లోకేషు యో రాజ్యం ధర్మనిత్యోర్హతే నృపః ॥ 150-29 ॥

సోయం భూమౌ పరిశ్రాంతః శేతే ప్రాకృతవత్కథమ్ ।
అయం నీలామ్బుదశ్యామో నరేష్వప్రతిమోర్జునః ॥ 150-30 ॥

శేతే ప్రాకృతవద్భూమౌ తతో దుఃఖతరం ను కిమ్ ।
అశ్వినావివ దేవానాం యావిమౌ రూపసమ్పదా ॥ 150-31 ॥

తా ప్రాకృతవదద్యేమౌ ప్రసుప్తా ధరణీతలే ।
జ్ఞాతయో యస్య నైవ స్యుర్విషమాః కులపాంసనాః ॥ 150-32 ॥

స జీవేత సుఖం లోకే గ్రామద్రుమ ఇవైకజః ।
ఏకో వృక్షో హి యో గ్రామే భవేత్ పర్లఘలాన్వితః ॥ 150-33 ॥

చైత్యో భవతి నిర్జ్ఞాతిరర్చనీయః సుపూజితః ।
యేషాం చ బహవః శూరా జ్ఞాతయో ధర్మమాశ్రితాః ॥ 150-34 ॥

తే జీవన్తి సుఖం లోకే భవన్తి చ నిరామయాః ।
బలవన్తః సమ్బుద్ధార్థా మిత్రబాన్ధవనన్దనాః ॥ 150-35 ॥

జీవన్త్యన్యోన్యమాశ్రిత్య ద్రుమాః కాననజా ఇవ ।
వయం తు ధృతరాష్ట్రేణ సపుత్రేణ దురాత్మనా ॥ 150-36 ॥

వివాసితా న దగ్ధాశ్చ కథశ్చేదైవసంశ్రయాత్ ।
తస్మాన్ముక్తా వయం దాహోదిమం పుక్షముపాశ్రితాః ॥ 150-37 ॥

కాం దిశం ప్రతిపత్స్యామః ప్రాప్తాః క్లేశమనుత్తమమ్ ।
సకామో భవ దుర్బుద్ధే ధార్తరాష్ట్రైల్పదర్శన ॥ 150-38 ॥

నూనం దేవాః ప్రసన్నాస్తే నానుజ్ఞాం మే యుధిష్ఠిరః ।
ప్రయచ్ఛతి వధే తుభ్యం తేన జీవసి దుర్మతే ॥ 150-39 ॥

నన్వద్య త్వాం సహామాత్యం సకర్ణానుజసౌబలమ్ ।
గత్వా క్రోధసమావిష్టః ప్రేషయిష్యే యమక్షయమ్ ॥ 150-40 ॥

కిన్ను శక్యం మయా కర్తుం యత్తే న క్రుధ్యతే నృపః ।
ధర్మాత్మా పాణ్డవశ్రేష్ఠః పాపాచార యుధిష్ఠిరః ॥ 150-41 ॥

వీవముక్త్యా మహాబాహుః క్రోధసన్దిప్తమానసః ।
కరం కరేణ నిష్పిష్య నిఃశ్వసన్దీనమానసః ॥ 150-42 ॥

పునర్దీనమనా భూత్వా శాన్తార్చిరివ పావకః ।
భ్రాతృన్మహీతలే సుప్తానవైక్షత వృకోదరః ॥ 150-43 ॥

విశ్వస్తానివ సంవిష్టాన్ పృథగ్జనసమానివ ।
నాతిదూరేణ నగరం వనాదస్మాద్ధి లక్షయే ॥ 150-44 ॥

జాగర్తవ్యే స్వపన్తిమే హస్త జాగర్యహం స్వయమ్ ।
పాస్యన్తిమే జలం పశ్చాత్ ప్రతిబుద్ధా జితక్లమాః ।
ఇతి భీమో వ్యవస్యైవ జజాగార స్వయం తదా ॥ 150-45 ॥

ఇతి శ్రీమహాభారతే ఆదిపర్వణి జతుగృహపర్వణి భీమజలాహరణే పశ్చిమదధికశతతమో2ధ్యాయః ॥ 150 ॥

